



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

MONDAY, 22<sup>nd</sup> AUGUST, 2022/SRAVANA 31, 1944

[ No. 60

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### જિલ્લા મેજિસ્ટ્રેટ દ્વારા

એનીમલ પ્રિવેન્શન એન્ડ કંટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનીમલ્સ એક્ટ-૨૦૦૯ (૨૭ ઓફ ૨૦૦૯)

તથા ફોજદારી કાર્યરીતી અધિનિયમ-૧૯૭૩ના કાયદાની કલમ-૧૪૪ હેઠળનું

### જાહેરનામું

નં. ડીએમ/મેજ/લમ્પી ડીસીઝ/૨૮૭/૨૨.-સરકારશ્રીના કૃષિ, ખેડૂત કલ્યાણ અને સહકાર વિભાગ, ગાંધીનગરના તા. ૨૬-૦૭-૨૦૨૨ના નોટીફિકેશન ક્રમાંક: G.H.K.H./90/2022 V.H.D./12/2022/1159/P1 થી હાલમાં એનિમલ કમિશ્નરશ્રી, ભારત સરકારશ્રીના તા.૨૨-૦૭-૨૦૦૨ના D.O.No. K-11053/69/2019-LH થી “લમ્પી સ્કીન ડીસીઝ” પશુઓ માટેના એક અનુસૂચિત રોગના સંદર્ભમાં ગુજરાત રાજ્યના દેવભૂમિ દ્વારકા જિલ્લાને “નિયંત્રિત વિસ્તાર” તરીકે એનિમલ પ્રિવેન્શન એન્ડ કંટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ-૨૦૦૯ (૨૭ ઓફ ૨૦૦૯) ની કલમ-૬ ની પેટા કલમ-(૧) તથા કલમ-૭ ની પેટા કલમ-(૧) અને (૨) હેઠળ તાત્કાલિક અસરથી જાહેર કરવામાં આવ્યો છે. જે અન્વયે નાયબ પશુપાલન નિયામકશ્રી, જિલ્લા પંચાયત, દેવભૂમિ દ્વારકાએ તા. ૨૮-૦૭-૨૦૨૨ ના પત્ર નં. એ.એચ./લમ્પી જાહેરનામું/૧૩૪૦/૨૦૨૨ થી ભારત સરકારશ્રીના તા. ૨૨-૦૭-૨૦૨૨ ના પત્રમાં તમામ આકસ્મિક પ્રક્રિયાઓ અને નિયંત્રણો મુકવા જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને યોગ્ય જણાય છે.

સબબ, હું, એમ.એ.પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, એનિમલ પ્રિવેન્શન એન્ડ કંટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ-૨૦૦૯ (૨૭ ઓફ ૨૦૦૯) તથા ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, “લમ્પી સ્કીન ડીસીઝ” (ગઢાદાર ચામડીના રોગ)ને અટકાવવા અને તેને નિયંત્રિત કરી શકાય તે માટે ઢોરને જ્યાં રાખવામાં આવ્યા હોય ત્યાંથી અત્રેના જિલ્લાની હદની અંદર અથવા બહાર અન્ય સ્થળોએ તેમની અવર-જવર પર તેમજ અત્રેના જિલ્લામાં જીવંત પશુઓના વેપાર, મેળા, પ્રદર્શન, રમતો અને આવા પ્રાણીઓના મેળાવડા પર પ્રતિબંધ મુકવામાં આવે છે.

### : વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

### : અમલવારીનો સમય :

આ જાહેરનામું તા. ૨૮-૦૭-૨૦૨૨ થી તા. ૧૫-૦૮-૨૦૨૨ (બંને દિવસો સહિત) સુધી અમલમાં રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકા અને નાયબ પશુપાલન નિયામકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાના ઉલ્લંઘન કરનાર વ્યક્તિ વિરૂધ્ધ એનિમલ પ્રિવેન્શન એન્ડ કંટ્રોલ ઓફ ઈન્ફેકશિયસ એન્ડ કન્ટેજિયસ ડીસીઝ ઈન એનિમલ્સ એક્ટ-૨૦૦૮ (૨૭ ઓફ ૨૦૦૮) ની જોગવાઈઓ તથા ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૨૮-૦૭-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૨૮ માહે જુલાઈ, સને ૨૦૨૨.

એમ.એ.પંડ્યા

જિલ્લા મેજિસ્ટ્રેટ,

દેવભૂમિ દ્વારકા.

### અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ના કાયદાની કલમ-૧૪૪ હેઠળનું

### જાહેરનામું

નં. ડીએમ/મેજિ/શિવરાજપુર બીય/૩૧૫/૨૦૨૨.-દેવભૂમિ દ્વારકા જિલ્લાના દ્વારકા તાલુકાના શિવરાજપુર ગામે બ્લ્યુ ફ્લેગ બીય કાર્યરત છે. આ બીય ખાતે બહોળી સંખ્યામાં પ્રવાસીઓ બીયમાં ન્હાવા/સ્વીમીંગ કરવા આવતા હોય છે. માહે-જૂન માસથી ચોમાસાની ઋતુ કાર્યરત થતી હોય, ચોમાસાની ઋતુ દરમ્યાન દરિયો તોફાની હોય છે તેમજ દરિયામાં જોરદાર પ્રવાહના કારણે બીયમાં ન્હાવું/સ્વીમીંગ કરવું જોખમી હોવાથી સભ્ય સચિવશ્રી, બીએમસી અને પ્રાંત અધિકારીશ્રી, દ્વારકાએ તા. ૩૧-૦૫-૨૦૨૨ ના પત્ર નં. જમન/૩૧૦૫/૨૦૨૨ ના પત્રથી ચોમાસાની ઋતુ દરમ્યાન શિવરાજપુર બીય પર ન્હાવા/સ્વીમીંગ કરવા પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને વાજબી જણાય છે.

સબબ, હું, કે. એમ. જાની (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના દ્વારકા તાલુકામાં આવેલ શિવરાજપુર બીય (લાઈટ હાઉસ (સર્વે નં. ૫૮) થી શિવરાજપુર બીયના ખાડી-૨ પોઈન્ટના છેડા સુધી, ૫ કિલોમીટર સુધીની લંબાઈનો દરિયાકાંઠાનો વિસ્તાર) ખાતે આવતા તમામ પ્રવાસીઓ તેમજ સ્થાનિક લોકોને ન્હાવા/સ્વીમીંગ કરવા પર પ્રતિબંધ મુકવામાં આવે છે.

### : અમલવારીનો સમય :

આ જાહેરનામું તા. ૦૪-૦૮-૨૦૨૨ થી તા. ૩૧-૦૮-૨૦૨૨ સુધી અમલમાં રહેશે.

આ જાહેરનામાની બજાવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકા તથા પ્રાંત અધિકારીશ્રી, દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાના ઉલ્લંઘન કરનાર વ્યક્તિ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સપેક્ટર તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૦૩-૦૮-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૦૩ માહે ઓગસ્ટ, સને ૨૦૨૨.

કે. એમ. જાની

અધિક જિલ્લા મેજિસ્ટ્રેટ,

દેવભૂમિ દ્વારકા.

